

* مولانا مفتی ابوظہر

رمضان المبارک کے ضروری احکامات اور مسائل

رمضان المبارک کا مہینہ مسلمانوں کے لئے خیر و برکت کا مہینہ ہے۔ اس ماہ کی آمد اللہ جل شانہ کا بہت ہی عظیم انعام ہے، اس مہینے میں نوافل کا ثواب فرائض کے برابر اور فرائض کا ۱۰۰ فرائض کے مساوی دیا جاتا ہے۔ ایک حدیث مبارک میں آیا ہے کہ اگر لوگوں کو معلوم ہو جائے کہ ماہ رمضان کیا ہے، تو میری امت یہ تینا کرے گی کہ سارا سال رمضان تی ہو جائے۔ اس ماہ کے روزے دلوں کے کھوٹ اور اس کے دسائس کو دور کرتے ہیں، اس کے علاوہ بھی اس مہینے کے بہت سارے فضائل اور برکات ہیں جن کی تفصیل جانے کے لئے فضائل اعمال اور دوسری کتابوں کی طرف رجوع کیا جاسکتا ہے۔ اس مفہوم میں رمضان المبارک میں ہونے والے اعمال و عبادات کے اہم مسائل اور احکام بیان کرنا مقصود ہے تاکہ ان اعمال اور عبادات کو شریعت کے مطابق صحیح طریقے سے ادا کیا جائے۔ اس لئے فضائل کو اس موقع پر بیان کرنا ترک کیا جاتا ہے۔ اس مہینے میں چند عبادات خصوصیت سے ادا کی جاتی ہیں۔

ترادع کے متعلق احکام و مسائل:

رمضان المبارک کے مہینے میں ترادع کی نماز ہر مرد و زن کے ذمے سنت مؤکدہ ہے، ان کا چھوڑنا اور بلا وجہ حکم شرعی ترک کرنا موجب گناہ ہے۔ اور ادا کرنا باعث مغفرت ہے۔ حضرت ابو ہریرہؓ فرماتے ہیں:

قال رسول الله ﷺ من صام رمضان ايماناً و احتساباً غفرله ما تقدم من ذنبه ومن قام ليلة القدر ايماناً و احتساباً غفرله ما تقدم من ذنبه (صحیح بخاری)

کہ رسول اللہ ﷺ نے فرمایا کہ جو لوگ ایمان اور ثواب کی نیت سے رمضان کے روزے کھین، ان کے سب گزشتہ گناہ معاف کردیئے جائیں گے اور جو لوگ ایمان اور ثواب کی نیت سے رمضان کی راتوں میں قیام کریر (ترادع پڑھیں) تو ان کے بھی سب بچھلے گناہ معاف کردیئے جائیں گے اور جو لوگ شب قدر کی رات ایمان اور ثواب کی نیت سے قیام کریں (نوافل پڑھیں) تو ان کے بھی سارے بچھلے گناہ معاف کردیئے جائیں گے۔

اس روایت میں من قام رمضان سے مراد ترادع کی نماز ہے، اس لئے حضرات صحابہ کرام نے

اس نماز پر مدامت کی۔ آنحضرت ﷺ نے نفس نفس رمضان المبارک کے چند راتوں کو تراویح کی نماز باجماعت کروائی تھی۔ مگر فرضیت کے اندر یہ کسی وجہ سے بعد میں ترک فرمایا کہ مبادا یہ نماز اس امت مرحومہ پر فرض ہو جائے۔ چونکہ آنحضرت ﷺ کی وفات کے بعد فرضیت کا اندر یہ ختم ہوا تو حضرت عمرؓ نے اپنے دور خلافت میں ایک امام کی اقتداء میں سب کو جمع کیا۔ چنانچہ بخاری شریف میں حضرت عبد الرحمن بن عبد القادر سے روایت ہے کہ ایک رات میں حضرت عمرؓ کے ساتھ مسجد آیا تو دیکھا کہ لوگ ادھر ادھر متفرق طور پر نماز پڑھ رہے ہیں، کوئی تباہ اور کسی کے ساتھ چند نفر حضرت عمرؓ نے فرمایا، اگر ان سب کو ایک حافظ کے پیچھے جمع کیا جائے تو زیادہ اچھا ہو گا، پھر اسی خیال کو پختہ کر کے حضرت ابی بن کعب گوسپ کا مقتدی بنا دیا جب دوسری رات میں حضرت عمرؓ کے ہمراہ مسجد آیا تو دیکھا کہ سب لوگ جماعت کی صورت میں ایک امام کے پیچھے نماز پڑھ رہے ہیں، لہذا ان کو دیکھ کر آپؐ نے فرمایا بہت اچھی بدعت ہے، علامہ ملائلی قاریؓ فرماتے ہیں کہ حضرت عمرؓ نے ان تراویح کی جماعت کو صرف صورت کے اعتبار سے بدعت کہا اس لئے کہ آپؐ کی وفات کے بعد یہ اجتماعی صورت پیدا ہوئی ورنہ حقیقت کے اعتبار سے بدعت نہیں۔ اس لئے کہ آنحضرت ﷺ نے ہی صحابہ کرام کو اپنے گھروں میں نماز پڑھنے کی ہدایت کی تھی۔ حضرت امام عظیم ابوحنیفہؓ سے حضرت عمرؓ کے اس فعل کے بارے میں پوچھا گیا تو آپؐ نے فرمایا کہ تراویح سنت مؤکدہ ہے حضرت عمرؓ کا اپنا من مانا فعل نہیں۔ انہوں نے کوئی بدعت نہیں کی۔ (تفصیل کیلئے انوار المصانع مصنفہ جمیع الاسلام علام محمد قاسم نانوتویؒ رحمات تراویح مؤلف مولانا حبیب الرحمن العظی وغیرہ کتابوں کا مطالعہ کریں)

مسئلہ: اس لئے تراویح کو محلے کی مسجد میں باجماعت ادا کرنا سنت مؤکدہ کفایہ ہے، اگر محلے کے سارے لوگ مسجد میں باجماعت تراویح ترک کر دیں تو سب کے سب تارک سنت اور گھنہگار ہوں گے، لیکن اگر بعض اہل محلہ نے باجماعت تراویح مسجد میں ادا کئے تو باقی لوگوں کا ذمہ فارغ ہو جائے گا، البتہ مستورات کے لئے جماعت کے ساتھ تراویح پڑھنا سنت مؤکدہ نہیں ہے (کفایت المفقی ۳۶۱/۳)

مسئلہ: تراویح پورے رمضان المبارک کے مینیے کا وظیفہ ہے، پورے مینیے میں تراویح کی نماز پڑھنا سنت مؤکدہ ہے۔ اسی طرح تراویح میں قرآن کریم کا ایک بار ختم کرنا بھی سنت مؤکدہ ہے۔

مسئلہ: تراویح کی تعداد باتفاق علماء امت میں رکعت ہیں، آنحضرت ﷺ نے خود بھی نفس نیس میں رکعت تراویح پڑھائی ہیں۔ اگرچہ آپؐ نے اتنا اہتمام نہیں فرمایا مگر حضرت عمرؓ نے حضرت صحابہ کی موجودگی میں میں رکعت تراویح کو ایک امام کی اقتداء میں پڑھنے کا اہتمام فرمایا ہے اور کسی بھی صحابی رسول ﷺ نے کوئی اعتراض یا انکار نہیں کیا اور سب ہی اس میں شریک ہوئے۔ امت مرحومہ کے لئے آنحضرت ﷺ کے ارشاد گرامی علیکم بستی و سنته الخلفاء الراشدین (الحدیث) کی رو سے حضرت عمرؓ کا یہ اہتمام بھی معمول ہے۔ اور اسی سے میں رکعت کا

ثبتوت مل جاتا ہے۔

مسئلہ: بیس رکعت تراویح کو دس سلاموں کے ساتھ ادا کی جائے گی اور ہر چار رکعت کے بعد چار رکعت کی مقدار بیٹھنا ہو گا جو منتخب عمل ہے، تاہم اگر اتنی مقدار بیٹھنے میں لوگوں کو تکلیف ہو تو اس سے کم مقدار بھی بیٹھا جاسکتا ہے۔ بعض فقهاء کرام نے بیٹھنے کی اس حالت میں ذیل کی تسبیحات کو تین بار پڑھنے کا کہا ہے۔

سبحان ذی الملک والملکوت، سبحان ذی العزة والعظمۃ والقدرة والکبیریاء والجبروت سبحان الملک الحی الذی لاینم ولايموت سبوح قدوس رینا و رب الملائکة والروح لا الہ الا الله نستغفرک ونسئلک الجنة ونعودنک من النار (بہشت زیور)

البیت علامہ شامیؒ نے رب الملائکة والروح کے بعد اللہم اجرنا من النار یا مجیر یا مجیر یا مجیر کے الفاظ ذکر کئے ہیں (شامی/۱۴۶) اس لئے دونوں طرح پڑھنا جائز ہے مگر ان تسبیحات کو آہستہ پڑھنا ہی بہتر ہے، پڑھنے والا امام ہو یا مقتدی۔ (حلذ افتادی دارالعلوم دیوبند)

مسئلہ: پانچویں ترویج کے بعد اور درت سے پہلے بھی اتنی مقدار میں بیٹھنا اور منکورہ بالا کلمات پڑھنا منتخب ہے اور اسکے بعد ہاتھ اٹھا کر دعا مانگنا بھی مندوب ہے۔ (فتاویٰ دارالعلوم دیوبند/۱۴۷) اگرچہ اس کو ضروری سمجھنا درست نہیں (فتاویٰ رحمیہ/۱۴۸)

مسئلہ: چونکہ اسم اللہ الرحمن الرحیم کی ایک مستقل آیت ہے اگرچہ کسی متین سورت کا جزو نہیں مگر آیت قرآنی ہونے کے ناطے کسی ایک سورت کے شروع میں ایک مرتبہ با ازالہ بلند پڑھ لئی چاہیے۔ اگر کسی بھی سورت کے اول میں با ازالہ بلند نہ پڑھی گئی تو قرآن مجید کے ختم میں ایک آیت کی کمی رہ جائیگی اور اگر آہستہ پڑھی جائے گی تو مقتدیوں کا قرآن پورا نہ ہو گا (بہشتی زیور)

مسئلہ: اگرچہ نابالغ حافظ کی اقتداء میں تراویح میں قرآن سننا درست نہیں مگر سامع کے لئے نابالغ حافظ کو کھڑا کیا جاسکتا ہے اور اسے پہلی صفحہ میں کھڑا کرنا بھی بلا کراہت درست ہے۔

مسئلہ: قرآن شریف میں دیکھ کر تراویح پڑھانا یا دیکھ کر تراویح میں قرآن کریم سننا اور قاری کو فتح دینا دونوں مفردات نماز میں سے ہیں۔

مسئلہ: سامع کے بغیر تراویح میں قرآن پاک سنانا بلا کراہت درست ہے، اگرچہ سامع کا ہونا بہتر ہے اس لئے کہ سامع کی موجودگی میں قاری اور دوسرے مقتدی مطمئن ہوتے ہیں۔ (فتاویٰ دارالعلوم دیوبند/۱۴۹)

تراتوٰع میں کن کی اقتداء مکروہ اور کن کی نہیں:

مسئلہ: اگرچہ یہ مسئلہ فتحہ کرام کے ہاں مختلف ہے کہ ایک حافظ جب ایک مسجد میں ختم قرآن کرے تو وہ دوسری مسجد میں ختم کر سکتا ہے یا نہیں۔ تو بعض حضرات کی رائے یہ ہے کہ چونکہ اس حافظ نے ایک بار ختم قرآن کر کے اپنا ذمہ فارغ کر دیا ہے یعنی اسکی سنت ادا ہو چکی ہے اب جب وہ دوسری مسجد میں ختم قرآن کرے گا وہ اس کا غلطی ختم ہو گا۔ اور مقتدیوں نے چونکہ ابھی تک تراویح میں قرآن پاک کا ختم نہیں کیا ہے، اس لئے انکے ذمہ یہ سنت باقی ہے تو یہ ختم قرآن ان کی سنت ہو گی۔ تو چونکہ اس صورت میں اقتداء قوی بالضعیف لازم آئے گا، جو شرعاً درست نہیں الایہ کہ وہ حافظ دوسرے ختم کو اپنے اوپر نذر کی صورت میں واجب کرے، مگر محققین کی رائے یہ ہے کہ اس میں کوئی مضاائقہ نہیں اس لئے کہ تراویح پورے رمضان میں پڑھنے سنت موکدہ ہے، دوسری مسجد میں جب یہ حافظ تراویح پڑھائے گا وہ بھی سنت موکدہ ہو گی اور مقتدیوں کی تراویح بھی سنت موکدہ ہے کہ دونوں کی نماز متحد ہوئی اور یہ شبہ درست نہیں کہ ختم قرآن شریف ایک بار سنت موکدہ ہے دوسرا اور تیسرا نفل ہے، کیونکہ نماز امام کی سنت موکدہ ہے ختم کے سنت نہ ہونے سے نماز سدیت ہونے سے خارج نہیں ہوتی جبکہ اقتداء کا تعلق نماز سے ہے، ختم قرآن سے نہیں۔

مسئلہ: نابالغ بچے کے ذمے نہ تراویح سنت موکدہ ہے اور انفل شروع کرنے اس پر اس کی ادا واجب ہوتی ہے، جبکہ بالغ شخص پر تراویح کی ادائیگی سنت ہے، اس لئے اقتداء ضعیف کی وجہ سے نابالغ بچے کو تراویح میں امام بناانا درست نہیں۔ تاہم اگر وہ نابالغ بچوں کو تراویح پڑھائے تو کوئی مضاائقہ نہیں (حدائق امداد الفتاویٰ ۱/۲۶۱، فتاویٰ محمودیہ ۲/۳۵۷)

مسئلہ: البتہ اگر بچے کی عمر سن بلوغ تک پہنچ پہنچی ہو اور اس پر علامت بلوغ ظاہر ہو چکے ہوں مگر ابھی تک اسکی داڑھی نہیں نکل آئی ہو تو یہ بچہ بالغ ہونے کے ناطے سے تراویح میں امامت کا اہل ہے مگر اگر وہ خوبصورت ہے اور اس کو نگاہ شہوت سے لوگوں کی طرف سے دیکھنے کا اختال ہوتا اس کی امامت کر دو ہے۔ (حدائق امداد الفتاویٰ)

مسئلہ: داڑھی منڈے اور ایک مشت سے کم داڑھی رکھنے والے کی امامت بنا برفت کراہت سے خالی نہیں ایسے افراد کو تراویح میں بھی امام نہ بنا�ا جائے۔ امداد الفتنین میں لکھا ہے کہ داڑھی منڈے والوں والا اور کٹوانے والا فاسق اور سخت گنگہار ہے اس کو امام بنا جائز نہیں کیونکہ اس کے پیچھے نماز مکروہ تحریکی ہے۔ (امداد الفتنین ۱/۲۶۱)

مسئلہ: اگر مرد گھر میں صرف مستورات کو تراویح کی نماز بجا جاعت کروائے تو ایسا کرنا درست ہے، مستورات کی نماز یا اس شخص کی نماز پر کوئی ارش نہیں پڑے گا۔ (فتاویٰ دارالعلوم دیوبند ۲/۲۴۲)

مستورات کی بجا جاعت تراویح کا مسئلہ: البتہ مستورات کی خود الگ جماعت کروانا علماء کرام کے ہاں مختلف فیہ ہے، اکثریت کی رائے کراہت کی ہے مگر محققین علماء مذاہب ار بعد نے نصوص صریح کی وجہ سے مستورات کی الگ جماعت کو جائز قرار دیا ہے، تفصیل کے لئے مولانا عبدالحکیم کی تصنیف تحفۃ العلیافی جماعت النساء اور الحقر کی کتاب

جماعت النساء کی شرعی حیثیت مطالعہ کریں۔

تراتوٰتؐ کہاں پڑھی جائے:

مسئلہ: نماز تراتوٰتؐ اگرچہ گھر میں یا جگرے میں پڑھنے سے بھی ادا ہو جاتی ہے مگر مسجد میں نماز تراتوٰتؐ پڑھنا افضل ہے، جیسا کہ امیر المؤمنین حضرت عفراروقؓ اور ان کے بعد صحابہ کرام نے تراتوٰتؐ کو مساجد میں ادا کی ہیں اور اسی پر تمام مسلمانوں کا تعامل چلا آ رہا ہے۔ نماز تراتوٰتؐ بھی نماز عید کی طرح شعادر دین میں سے ہے (حدائقِ مظاہر حق ۱۱۲)

البتہ جامع مسجد کے بجائے اپنے محلہ کی مسجد میں تراتوٰتؐ ادا کرنا زیادہ افضل ہے علامہ شاہی نے لکھا ہے کہ لان لہ حقاً علیہ فیودہ (شاہی ۱/۶۱) محلے والے پر مسجد محلہ کا حق ہے اس کو ادا کرنا چاہیے (حدائقِ فتاویٰ رحمیہ ۱/۳۳۹)

مسئلہ: ہاں اگر مسجد میں دو گھنے نماز تراتوٰتؐ پڑھی جائے تو کوئی مضائقہ نہیں بشرطیکہ از راہ نفاسیت نہ ہو مگر پھر بھی افضل اور بہتر یہ ہے کہ ایک مسجد میں ایک امام کی اقتداء میں نماز تراتوٰتؐ پڑھی جائے (امداد الفتاوی ۱/۳۶۹)

تراتوٰتؐ میں قرآن سنانے یا سننے پر اجرت کا مسئلہ:

مسئلہ: تراتوٰتؐ میں قرآن کریم سنانے کے عوض کچھ روپیہ پیسہ بطور اجرت لیا اگرچہ شرعاً جائز نہیں لیکن اگر بلاطحہ و معروف کے لوگ حافظ صاحب کو اکاراً کچھ دے دیں تو لینے اور دینے میں کوئی مضائقہ نہیں۔

مسئلہ: البتہ ساعت قرآن کی غرض پوچنکہ یہ ہے کہ جہاں حافظ بھولے گا وہاں سامنہ بتلانے گا پس یہ تعلیم ہے اور تعلیم پر اجرت لینے کے لئے جواز پرفوئی ہے، برخلاف سنانے کے اس میں تعلیم مقصود نہیں ہے۔ (امداد الفتاوی ۱/۴۹۶)

قاری کو لقمه دینا:

مسئلہ: حافظ صاحب اگر قرآن کریم پڑھنے کے دوران غلطی کر جائے تو اس کی اصلاح کے لئے لقہ دینا جائز ہے مگر اس کو عک کرنے کے لئے بلا ضرورت لقدر دینا یا غلط لفظ دینا جائز نہیں رسول اللہ ﷺ نے کسی مسلمان غلطی میں ڈالنے سے منع فرمایا ہے۔ عن معاویۃ قال ان رسول الله ﷺ الاغلوطات (الحادیث) (مشکوٰۃ کتاب العلم ۳۵) اور ایسا کرنا بھی اغلوطات میں داخل ہے۔

روزہ کے احکام و مسائل

روزہ کی تعریف: طلوع نجم سے لیکر سورج ڈوبنے تک روزے کی نیت سے کھانا پینا اور جماع ترک کرنا روزہ کیلئے اتنا ہے

مسئلہ: شریعت مقدسہ میں روزہ صبح صادق سے شروع ہوتا ہے اور غروب آفتاب پر ختم ہوتا ہے۔

روزے کی اقسام: روزوں کی چار اقسام ہیں۔

(۱) فرض روزہ: جیسے رمضان المبارک کے ادا اور قضاۓ روزے

- (۱) واجب روزہ: جیسے نذر کے روزے خواہ وہ نذر معین ہو یا غیر معین، نفلی روزوں کی قضاۓ جو شروع کرنے کے بعد تھوڑے رہ گئے ہوں اور اس طرح کفار کے روزے
- (۲) نفلی روزہ: جیسے ہر مہینے کے تین دن ایام بیض کے روزے، شوال کے چھ روزے عاشورہ کے روزے
- (۳) مکروہ روزے: اس کی دو قسمیں ہیں
- (۱) مکروہ تحریکی: جیسے عید الفطر اور عید الاضحیٰ کے دن اور ایام تشریق کے روزے
- (۲) مکروہ تنزیہی: جیسے تہا عاشورہ کا روزہ رکھنا اور ۲۷ ربیعہ کا روزہ رکھنا، حضرت عمرؓ سے خاص ۲۷ ربیعہ کے روزے سے لوگوں کو منع کرنا منقول ہے (بہشتی زیور)

روزے کی صحت کا مدار:

مسئلہ: روزہ چاہے رمضان المبارک کا فرضی روزہ ہو یا دیگر مہینوں میں نفلی قضاۓ روزے ہوں یا نذر کے روزے سب میں نیت کرنا ضروری ہے۔ بغیر نیت کے کوئی روزہ بھی صحیح نہیں البتہ ماہ رمضان اور نفلی روزوں کے لئے اگر رات سے نیت کر لی جائے تو بھی فرض نفلی روزہ ادا ہو جاتا ہے۔ اور اگر رات سے تو روزہ نہ رکھنے کا ارادہ تھا مگر زوال سے پہلے پہلے رمضان المبارک کے روزے کی نیت کر لیا یا عام مہینوں میں نفلی روزے کی نیت کر لی تو روزہ ادا ہو جائے گا بشرطیک صحیح صادق کے بعد پکھ کھایا، پیا یا دیگر مفطرات صوم امور کا ارتکاب نہ کر چکا ہو، قضاۓ اور نذر کی روزوں کی صحت کے لئے رات سے نیت کرنا ضروری ہے۔

مسئلہ: رمضان المبارک کے مہینے نفس روزے رکھنے کی نیت سے فرضی روزہ ادا ہوگا اگرچہ کوئی مقیم شخص رمضان المبارک کے مہینے میں نفلی قضاۓ کفارہ یا نذر روزے کی نیت کرے۔

مسئلہ: نیت کیلئے صرف دل کا ارادہ کافی ہے زبان سے نیت کرنا ضروری نہیں البتہ اگر زبان سے نیت کی جائے تو بہتر ہے۔

مسئلہ: نفلی روزہ کیلئے صرف دل کے ارادے سے نفلی روزے کی نیت کی یا مطلق روزے کی نیت کی۔ دونوں صورتوں میں نفلی روزہ درست ہوگا۔ البتہ نذر قضاۓ کفارہ کے روزہ رکھنے کے لئے نیت میں روزہ کا تعین ضروری ہے۔ یعنی اگر کوئی نذر کا روزہ رکھنا چاہتا ہو تو اس کے لئے ضروری ہے کہ نذر کے روزے کی نیت کرے۔

مسئلہ: نفلی روزے کی نیت کے لئے وصوم غد نویت یعنی میں کل کے روزے کی نیت کرتا ہوں، کہے اور رمضان کی روزہ کی نیت میں یوں کہئے وصوم غد نویث من شهر رمضان اور میں کل کے رمضان کے روزہ کی نیت کرتا ہوں اور روزہ افطار کرتے وقت یہ دعا پڑھیے۔ اللهم لک صمدت و علی رزقك افطرب اے اللہ میں نے آپ کے لئے روزہ رکھا اور آپ کے رزق پر افطار کیا (آپ کے مسائل اور ان کا حل)

روزہ کے آداب:

مسئلہ: روزہ رکھنے کیلئے سحری کھانا مستحب ہے اگرچہ بھوک نہ ہو۔

مسئلہ: اگر کوئی سحری کھائے بغیر روزے کی نیت کرے تو روزہ درست اور صحیح ہے۔

مسئلہ: سحری حتی الامکان تاخیر سے کرنا بہتر ہے لیکن اتنی دیر گئی نہ کی جائے کہ صبح ہونے لگے۔

مسئلہ: سحری کھاتے ہوئے جب وقت ختم ہو جائے اور اذان شروع ہو جائے تو سحری کھانا فوراً بند کر دینا چاہیے یہ خیال کرنا کہ جب تک اذان ہو رہی ہو سحری کھا سکتے ہیں یا پیا لے میں جو کچھ ہے اس کو پورا کر سکتے ہیں غلط ہے اور اس سے روزہ نہیں ہوتا (بہشتی زیور)

مسئلہ: روزہ افطار کرنے میں تعقیل سے کام لینا چاہیے جیسے مغرب کی اذان ہو روزہ توڑ دیا جائے تاخیر سے روزہ کھولنا کراہت سے خالی نہیں البتہ بادل کے دن ذراتاً تاخیر سے روزہ کھول دیا جائے تاکہ سورج ڈوبنے کا لیقین ہو جائے۔

مسئلہ: چھوپاہرے یا کھجور سے روزہ کھولنا مستحب ہے اگر کھجور میسر نہ ہو تو پھر کسی مشینی چیز سے روزہ کھول لیا جائے ورنہ بصورت دیگر پانی سے روزہ کھول دیا جائے عوام میں مشہور ہے کہ نمک سے افطار کرنے میں ثواب زیادہ ہے یہ غلط ہے ریڈ یویائی وی پر اگر صحیح وقت پر اطلاع یا اذان دی جاتی ہو تو اس اطلاع و اذان پر افطار کرنا صحیح ہے۔

مسئلہ: اگر کوئی جہاز میں سوار ہو تو جب تک اس کو آفتاب نظر آ رہا ہے اس کیلئے افطار کرنے کی اجازت نہیں ہے طیارہ کے اعلان کا اعتبار نہ کیا جائے اس لئے کہ روزہ دار جہاں موجود ہو اس کیلئے وہاں کا غروب معتبر ہے۔ لہذا جہاز میں سوار مسافر اس وقت روزہ افطار کرے جب اس کو سورج کے غروب کا لیقین ہو جائے۔ (آپ کے مسائل اور انکا حل)

مسئلہ: جنابت کی حالت میں سحری کرنا تو خلاف اولیٰ ہے مگر اس سے روزے میں کوئی غسل نہیں آتا۔ (کفایت الحفتی)

(۲۲۹/۲)

جن چیزوں سے روزہ نہیں ٹوٹتا:

مسئلہ: اگر بھولے سے روزہ دار کچھ کھالے یا پی لے یا بھولے سے یوں کے ساتھ ہمبستری (جماع) کا ارتکاب کرے تو اس کا روزہ نہیں ٹوٹتا اگرچہ موصوف نے پیٹ بھر کے کھایا، پیا ہو چاہے روزہ دار بھولے سے ایک بار ایسا کرے یا کئی بار۔

مسئلہ: کوئی شخص بھولے سے کھا، پی رہا تھا اور اسکو کسی نے دیکھا تو اگر کھانے پینے والا شخص طاقتور ہو اس کو روزہ سے تکلیف نہ ہوتی ہو تو اس صورت میں اس کو روزہ یاد دلانا واجب ہے اور چپ رہنا مکروہ تحریکی ہے البتہ کھانے پینے والا کمزور ہو تو اس کو روزہ یاد نہ دلایا جائے۔ (بہشتی زیور)

مسئلہ: حلق کے اندر گرد و غبار دھواں اور کھنچی، مچھر چلے جانے سے روزہ متاثر نہیں ہوتا، بشرطیکہ ایسا کرنا قصد اور عملانہ

کیا جائے۔

مسئلہ: روزہ کی حالت میں تھوک نگنے سے بھی روزہ متاثر نہیں ہوتا، تھوک چاہے جتنا بھی ہو (بہشتی زیر)

مسئلہ: بلغم، رال اور ناک کے نگنے سے بھی روزہ متاثر نہیں ہوتا۔

مسئلہ: روزہ کی حالت میں زبان سے کوئی چیز چکھ کر تھوک دینے سے روزہ نہیں ٹوٹتا البتہ بلا ضرورت ایسا کرنا کراہت سے خالی نہیں اس لئے اگر کسی عورت کا شوہر بد مزاج ہو تو اس کے لئے نمک، مرچ کی نوعیت معلوم کرنے کے لئے زبان سے اس چیز کا چکھنا بلا کراہت درست ہے۔

مسئلہ: اسی طرح ضرورت اور مجبوری کے تحت منہ سے کسی چیز کو چاکر چھوٹے بچ کے منہ میں دینا بلا کراہت جائز ہے، بلا ضرورت ایسا کرنا مکروہ تھری یہی ہے (بہشتی زیر)

مسئلہ: اگر دوایا کسی چیز کے چکھنے کا مزہ حلق میں محسوس ہو لیکن دوا وغیرہ حلق کے اندر نہیں گئی ہو تو روزہ نہیں ٹوٹے گا

مسئلہ: انجانتا (دل کی طرف دور ان خون کم ہو جانے) کے لئے اگر مریض روزہ کی حالت میں Angised گولی زبان کے نیچے رکھ لے اور اس کا خیال رکھ کر لعاب حلق کے نیچے اترنے نہ پائے تو منہ کی اندر ونی تہہ سے اس جذب ہونے سے روزہ نہیں ٹوٹا اور اگر لعاب حلق میں چلا گیا تو روزہ ٹوٹ جائے گا۔ لہذا احتیاط بہتر ہے (بہشتی زیر)

مسئلہ: طبی ضرورت کے لئے اگر کسی بھی قسم کا بیکھ لگایا جائے میکھ عضلاتی ہو یا پریدی، روزہ نہیں ٹوٹے گا۔

مسئلہ: کسی مریض کو خون دینے سے بھی روزہ متاثر نہیں ہوتا۔ (حسن الفتاوی ۲/۲۳۵)

مسئلہ: عورت کا بوسہ لیتا یا اس کے ساتھ بغل گیر ہوتا بلا کراہت جائز ہے اور اس طرح کرنے سے روزہ بھی متاثر نہیں ہوتا لیکن اس طرح کرنے سے ازال کا خوف یا جماع کا اندر یا شہو یا فش کے بے اختیار ہونے کا خوف ہوتا پھر ان دو جوہات کی وجہ سے عورت کا بوسہ لیتا یا اس کے ساتھ بغل گیر ہونا مکروہ ہے۔

مسئلہ: البتہ عورت کا ہونٹ لیتا اور اس کے ساتھ برہنہ بدن بغیر دخول کے مباشرت کرنا کراہت سے خالی نہیں، چاہے امور بالا کا خوف ہو یا نہ ہو (رد المحتار ۲/۳۷)

مسئلہ: حاملہ عورت کو خون آنے سے اس کا روزہ متاثر نہیں ہوتا (الفقہ علی المذاہب الاربعہ ۱/۱۳۱)

مسئلہ: رمضان المبارک میں حیض بند کرنے کیلئے ادویات کے استعمال کرنے سے روزہ متاثر نہیں ہوتا اگرچہ عورت کی صحت کے لئے ایسا کرنا نقصان دہ ہے۔

مسئلہ: زہر میلے حشرات کے کائیں سے بھی روزہ نہیں ٹوٹتا۔

مسئلہ: شہوانی نظر سے اگر ازال ہو جائے جماع حقیقی اور جماع معنوی کے فقدان کی وجہ سے روزہ متاثر نہیں ہوتا۔

مسئلہ: قہ کا خود بخود آنفاس ادھم کا سبب نہیں اگرچہ منہ بھر کے کیوں نہ ہو اسی طرح اگر بلا قصد وارادہ کے قہ

اندر چلی جائے تو بھی روزہ نہیں ٹوٹا۔ البتہ اگر قصد اعمالاً پنے کے مقدار یا اس سے زائد حصہ خوارک لوٹا دی جائے تو روزہ ٹوٹ جائے گا۔ (رد الفتح ۲/ ۳۱۲)

مسئلہ: اسی طرح روزہ کی حالت میں احتلام ہو جانے سے بھی روزہ متاثر نہیں ہوتا۔ (الحدیۃ)

مسئلہ: دانتوں سے خون آنامفسد صوم نہیں بشرطیکہ وہ خون اتنا تقلیل مقدار میں ہو کہ اس کا احساس حلق کے اندر نہ ہو اگر خون کا احساس حلق کے اندر ہو جائے یا تھوک خون پر غالب یا مساوی ہو تو روزہ ٹوٹ جائے گا (الحدیۃ ۱/ ۲۰۳)

مسئلہ: روزہ کی حالت میں آنکھوں میں دوائی ڈالنا یا سرمه لگانا مفسد صوم نہیں اگرچہ اس کا احساس حلق کے اندر ہو جائے۔ (الحدیۃ ۱/ ۲۰۳)

مسئلہ: روزہ کی حالت میں لپ اسک لگانا جائز ہے اگر منہ کے اندر جانے کا احتمال ہو تو مکروہ ہے (حسن الفتاوی)

مسئلہ: روزہ کی حالت میں پھول اور عطریات سوٹنا جائز ہے۔ اس سے روزہ فاسد نہیں ہوگا۔ (مراتی الفلاح)

روزہ کن چیزوں سے ٹوٹ جاتا ہے:

روزہ ٹوٹنے کے متعلق آنحضرت ﷺ نے فرمایا انما الافطار مما دخل وليس مما خرج کہ روزہ ہر اس چیز سے ٹوٹ جاتا ہے جو جسم میں داخل ہو اور ہر اس چیز سے نہیں ٹوٹا جو جسم سے خارج ہوتا ہے ایک اور روایت میں نبی کریم علیہ السلام فرماتے ہیں: انما الوضوء مما خرج وليس مما دخل والفطر في الصوم مما دخل ليس مما خرج (المحدث) کہ وضو ہر اس چیز سے ٹوٹا ہے جو جسم سے نکلے اور ہر اس چیز سے ٹوٹا ہے جو جسم میں داخل ہو جبکہ روزہ ہر اس چیز سے ٹوٹا ہے جو جسم میں داخل ہو اور اس چیز سے نہیں ٹوٹا جو جسم سے خارج ہو، ان دور روایات سے روزہ ٹوٹنے کا ایک اصول سامنے آیا ہے کہ قدرتی یا مصنوعی طور پر جن راستوں سے کوئی چیز جسم سے باہر آتا ہے اگر اسی راستے اندر چلا جائے تو روزہ ٹوٹ جائے گا۔ ان راستوں کو فدق کی اصطلاح میں مفسد (opening) کہا جاتا ہے۔ لہذا جو چیز مفسد سے جسم میں داخل ہو جائے اس سے روزہ ٹوٹ جاتا ہے اور جسم کے ذریعے جسم میں داخل ہواں سے روزہ نہیں ٹوٹتا، جیسے کہ آنحضرت ﷺ نے روزہ کی حالت میں سرمد لگایا کرتے تھے مشابہہ تھی ہے کہ سرمد لگانے کے بعد اس کے چند رات طلق تک پھوپختے ہیں مگر چونکہ یہ ذرات مفسد سے داخل نہیں ہوتے بلکہ مسام کے ذریعے پختے ہیں اس لئے اس سے روزہ نہیں ٹوٹتا ہے لہذا اقصد اعمالاً دوایاغذا کھانے سے اگرچہ قلیل مقدار میں کیوں نہ ہو اسی طرح جماع کرنے سے جب خشہ (پاری) فرج میں داخل ہو جائے، منی خارج ہو جائے یا نہیں روزہ ٹوٹ جاتا ہے۔ لواطت بھی جماع ہی کے حکم میں ہے۔

مسئلہ: اس طرح حق، سُکریٹ پینے اور نسوار ڈالنے سے روزہ ٹوٹ جاتا ہے۔

مسئلہ: صندل، لوبان، اگر بھی وغیرہ سلکھا کر سوگھنے سے تو روزہ ٹوٹ جاتا ہے لیکن اگر کمرہ کوان سے دھونی دی جائے اور ان اشیاء کا دھواں باقی نہ رہے تو صرف خوب سوگھنے سے روزہ فاسد نہ ہوگا۔

مسئلہ: اسی طرح کسی دوائی بھاپ لینے یا تنفس (inhaler) استعمال کرنے سے بھی روزہ ٹوٹ جاتا ہے اور ان تمام صورتوں میں اس روزے کی قضاۓ اور کفارہ دونوں لازم ہوں گے تاہم اگر Inhaler کو اگر جان بچانے کے لئے استعمال کیا جائے تو صرف قضاۓ لازم آئے گی۔

مسئلہ: اسی طرح پیٹ کے زخم میں دوائی ڈالنا جب وہ معدہ یا آنت کی طرف کھلا ہو بھی مقدمہ صوم ہے، قضاۓ اور کفارہ دونوں لازم ہوں گے۔ البتہ انتہائی مجبوری کے تحت دوائی ڈالنے کی صورت میں صرف قضاۓ لازم ہے۔

مسئلہ: اسی طرح مسوڑھوں کا خون اور نکسیر کا خون اگر حلق کے اندر چلا گیا تو روزہ فاسد ہو جائے گا۔

مسئلہ: اسی طرح دھوی یا غسل کرتے وقت اگر کلی کے دوران یا ناک میں پانی ڈالنے کے دوران غلطی سے بھی پانی حلق کے نیچے چلا گیا دماغ تک پہنچ گیا تو روزہ ٹوٹ جائے گا۔ اس صورت میں صرف قضاۓ لازم ہوگا کفارہ نہیں۔

مسئلہ: اسی طرح اگر کوئی چیز نکل جائے جس کو غذایا دادا کے طور پر استعمال نہ کیا جاتا ہو تو بھی روزہ ٹوٹ جاتا ہے تاہم روزہ دار پر صرف قضاۓ لازم ہوگا کفارہ نہیں۔

مسئلہ: اسی طرح پختے کے دانے کی مقدار اگر کوئی چیز دانتوں میں پھنسی ہوئی ہو جیسے گوشت، روٹی کا گلگرا تو اسکو نکل لینے سے بھی روزہ ٹوٹ جاتا ہے اگرچہ خود بخدا اندر چلا جائے، البتہ اگر پختے نکے دانے سے کم مقدار کا ہو تو اس کے نکل جانے سے روزہ متاثر نہیں ہوگا لیکن اگر اس مقدار کی چیز کو باہر سے منہ میں ڈال کر نکل لیا جائے تو بھی روزہ ٹوٹ جاتا ہے کرٹوٹ جاتا ہے۔

مسئلہ: اسی طرح یوہی کو بوسہ دینے یا ان کی طرف دیکھنے سے ازالہ ہو جائے تب بھی روزہ ٹوٹ جاتا ہے، البتہ روزہ دار پر صرف قضاۓ لازم ہے کفارہ نہیں۔

مسئلہ: اسی طرح کان میں دوائی ڈالنے یا پانی چلے جانے سے بھی روزہ ٹوٹ جاتا ہے، البتہ اس میں کفارہ نہیں صرف قضاۓ لازم ہے۔ اگرچہ بعض حضرات فقہا، عدم فساد کو راجح قرار دیتے ہیں، تاہم احتیاط روزہ ٹوٹ جانے میں سے ہے، (تفصیل کے لئے امداد الفتاویٰ مطالعہ کریں)

مسئلہ: بواسیر کا مسٹ اگر اجابت کے دوران باہر نکل آئے اور اس سے دھوکر گیلا اندر کر دیا جائے تو روزہ ٹوٹ جائے گا (امداد الفتاویٰ) البتہ بعض علماء کے ہاں بواسیری مسووں پر دوائی لگانے یا اس کو پانی سے ترک کے اوپر چڑھانے سے روزہ نہیں ٹوٹا البتہ کنج کوتر کے چڑھانے سے روزہ ٹوٹ جاتا ہے۔ (اصن الفتاویٰ)

مسئلہ: روزہ کی حالت میں مجنون یا لوثکہ پیٹ یا دانہ اسہ لگانا مکروہ ہے لیکن اگر کوئی چیز طلق سے نیچے اترگئی تو روزہ فاسد ہو جائے گا۔ (احسن الفتاوی)

مسئلہ: روزہ کی حالت میں دانت نکلوانا یا اس پر دوائی لگانا بلا ضرورت کراہت سے خالی نہیں البتہ بوقت ضرورت شدیدہ کے بلا کراہت جائز ہے۔ تاہم اگر دوایا خون طلق کے اندر چلا جائے یا اس کا مزہ طلق کے اندر محسوس ہو جائے تو روزہ ٹوٹ جائے گا۔ (احسن الفتاوی)

کن کے لئے روزہ رکھنا جائز ہے:

روزہ ایک فرضی عبادت ہے مگر بسا اوقات اس کو نہ رکھنا جائز ہے، بعض حالات میں تو بالکل روزہ رکھنا جائز ہی نہیں، اور بعض حالات میں نہ رکھنے کی اجازت ہے مثلاً

مسئلہ: حالت حیض و نفاست میں روزہ رکھنا جائز نہیں البتہ حالت جنابت روزہ رکھنے کے لئے مانع نہیں۔

مسئلہ: سفر اور مرض کے دوران روزہ نہ رکھنے کی گنجائش ہے، اس لئے دل اور شوگر یا اس قسم کا دوسرا مریض جس کو ایک دیندار اور ماہر ڈاکٹر روزہ رکھنے کا مشورہ دے اور یہ کہے کہ اگر آپ نے روزہ رکھا تو آپ کا مریض بڑھ جائے گا یا جان چلی جائے گی یا کوئی عضو تلف ہو جائے گا تو تکلیف یعنی مرض کے دوران افطار کرنے کی گنجائش موجود ہے۔ البتہ صحت یابی کے بعد ان روزوں کی قضاۓ کرنی پڑے گی۔ (المحمدیہ / ۱/ ۲۰۷)

مسئلہ: اسی طرح اگر حاملہ عورت یا مرضع (دودھ دینے والی عورت) کو اپنے آپ کی یا اپنے بچے کی بھوک کی وجہ سے ہلاکت کا خوف ہو تو اس کے لئے بھی روزہ افطار کرنا جائز ہے۔ (ردا محتر)

مسئلہ: البتہ شیخ فانی کے لئے روزہ رکھنے کے بجائے فدیدہ بینا جائز ہے۔ شیخ فانی ہر دو شخص ہے جو صحت یابی کی امید سے مایوس ہو چکا ہو علامہ شامیؒ نے لکھا ہے کہ المریض اذا تحقق الیأس من الصیح (۲/ ۲۲۷)

福德یہ اور کفارہ کی مقدار:

مسئلہ: فدیہ کی مقدار صدقہ فطر کی طرح ہے، جس کی مقدار نصف صاع گندم یا ایک صاع جو کھجور وغیرہ ہے ایک صاع ۱۳۰ تولہ کا ہوتا ہے، تو نصف صاع ۶۵ تولہ کا بنا۔ چونکہ آج کل انگریزی کلو اور علاقائی سیر متفاوت ہیں اس لئے تو لکھ کی مقدار علاقائی سیر کا قیمت کر کے گندم یا اس کی قیمت ادا کی جائے۔

مسئلہ: جس شخص پر کفارہ لازم ہے تو کفارہ میں ایک غلام یا دو ماہ مسلسل روزے اور یا ساٹھ (۲۰) مساکین کو دو وقت کھانا کھلانا اور یا ساٹھ (۲۰) مساکین کو صدقہ فطر کے برابر فدیدہ بینا ہو گا۔

اعتكاف کے احکام و مسائل:

اعتكاف کی تعریف: اعتكاف کی نیت سے مرد کا مسجد شرعی میں ظہرنا یا عورت کا اپنے گھر کی مسجد میں بیٹھنا اعتكاف کہلاتا ہے۔

اعتكاف کی اقسام: اعتكاف کی تین قسمیں ہیں۔

(۱) **واجب اعتكاف:** یہ وہ اعتكاف ہے جس کی فخر مانی جائے۔

(۲) **مسنون اعتكاف:** رمضان المبارک کے آخر عشرہ میں اعتكاف کے لئے بیٹھنا مسنون اعتكاف ہے، آنحضرت ﷺ سے بالاتر امام رمضان المبارک کے آخر عشرہ میں اعتكاف کرنا ثابت ہے، اس لئے رمضان المبارک کے آخر عشرہ میں اعتكاف کرنا سنت مؤکدہ ہے مگر یہ سنت موکدہ ایسا ہے کہ اگر بعض افراد محلہ کی مسجد میں اعتكاف کے لئے بیٹھ جائیں تو سب کا ذمہ فارغ ہو جائے گا۔

(۳) **نفی اعتكاف:** رمضان المبارک کے آخر عشرہ کے علاوہ کسی وقت بھی مسجد میں اعتكاف کی نیت سے بیٹھنا نفی اعتكاف کہلاتا ہے۔

اعتكاف کی شرائط: اعتكاف کی صحت کے لئے چند شرائط کا ہونا ضروری ہے۔

(۱) اعتكاف نفی ہو واجب ہو یا سنت سب میں اعتكاف کی نیت کا ہونا شرط ہے بغیر نیت کے مسجد میں ظہرنا شرعی اعتكاف نہیں کہلاتا۔

(۲) اور نیت کی صحت کے لئے چونکہ اسلام اور عقل شرط ہے اس لئے ملکف کا مسلمان ہونا اور عاقل ہونا بھی لازمی ہے البتہ اعتكاف کے لئے بلوغ شرط نہیں لہذا اگر بھدار پر اعتكاف کیلئے بیٹھ جائے تو اعتكاف درست ہے۔

(۳) اسی طرح اعتكاف کے لئے ملکف کا جذابت، حیض و نفاس سے پاک ہونا بھی ضروری ہے۔

(۴) اعتكاف کے لئے شرعی مسجد کا ہونا ضروری ہے، چاہے اس میں بیش وقت نماز باجماعت ادا ہوتی ہو یا نہیں۔ البتہ عورت گھر میں اس جگہ اعتكاف کر لے جہاں وہ مذکونہ نماز پڑھتی ہو اور جگہ مقرر نہ ہو تو اعتكاف سے پہلے نماز کے لئے جگہ مقرر کر کے وہاں اعتكاف کر لے۔

(۵) **واجب اعتكاف کیلئے روزہ رکھنا بھی ضروری اور شرط ہے، حتیٰ کہ اگر اعتكاف کیلئے بیٹھنے سے پہلے قبل نیت بھی کر لے کہ میں روزہ نہیں رکھوں گا، تب بھی روزہ رکھنا ہوگا، ہاں روزہ کا خاص اعتكاف کیلئے رکھنا ضروری نہیں خواہ کسی بھی غرض سے روزہ رکھا جائے تو بھی اعتكاف کیلئے کافی ہے، اسی طرح مسنون اعتكاف کیلئے بھی روزہ شرط ہے اگرچہ مسنون اعتكاف میں عموماً رمضان کا روزہ ہی ہوتا ہے۔ البتہ نفی اعتكاف کیلئے مفتی قول کے مطابق روزہ شرط نہیں۔**

(۶) واجب اعتکاف کم از کم ایک دن کا ہو سکتا ہے اور زیادہ جس قدر چاہے معتکف نیت کر سکتا ہے، مسنون اعتکاف دس دن ہوگا۔ اس لئے مسنون اعتکاف رمضان المبارک کے اخیر عشرہ میں ہوتا ہے اور متحب اعتکاف کے لئے کوئی مقدار مقرر نہیں۔

دوران اعتکاف مسجد سے نکلنے کے انداز:

مسئلہ: معتکف کیلئے حالت اعتکاف میں مسجد سے حاجت انسانی مثلاً بول و برآز، غسل جنابت کے لئے نکلنا بشرطیکہ مسجد میں غسل کا انتظام ممکن نہ ہو اور حاجت شرعی مثلاً جمعہ اذان وغیرہ کیلئے نکلنا جائز ہے، مگر جیسے ہی ضرورت پوری ہو جائے تو اپس مسجد چلا آئے۔ اسلئے بلا ضرورت مسجد سے ایک لمحہ کیلئے نکلنے سے بھی اعتکاف فاسد ہو جاتا ہے۔

مسئلہ: قضاۓ حاجت کے لئے قریب سے قریب تر جگہ جانا چاہیے۔ قضاۓ حاجت میں وضو کرنے بھی ضروری ہے۔

مسئلہ: معتکف حالت اعتکاف میں چار پانی پر بھی سو سکتا ہے، ابن ماجہ شریف میں آنحضرت ﷺ سے مسجد میں اعتکاف کے دوران چار پانی پر سوتا ثابت ہے، کما فی سفر النعمانہ و ابن ماجہ ان رسول اللہ ﷺ کا رحمہ کار، اذا اعتکف طرح له فراشه او يوضع له سريره وراء سطونه التوبه (مجموعۃ الفتاویٰ ۱/۲۸۱)

مسئلہ: اخراج رتع کے لئے مسجد سے نکلنا مندوب ہے، اور مسجد میں اخراج رتع کراہت سے خالی نہیں، البتہ خالصاً حق وغیرہ پینے کے لئے مسجد سے نکلنا مرخص نہیں۔ بہتر یہ ہے کہ اس ضرورت کو قضاۓ حاجت کے دوران پورا کیا جائے یا مسجد کے احاطہ میں کھڑے ہو کر دھواں باہر نکلا جائے۔ (فتاویٰ حنفیہ و رحیمیہ)

مسئلہ: اعتکاف کے دوران اخبار پڑھنے یا خبریں سننے سے احتراز کرنا چاہیے۔ اعتکاف کے دوران رضا الہی والے امور میں مشغول رہنا چاہیے۔

مسئلہ: اعتکاف کیلئے چونکہ ساری مسجد معتکف ہے اس لئے معتکف دھوپ کے لئے مسجد کے کسی بھی کونے میں بیٹھ سکتا ہے (فتاویٰ حنفیہ)

مسئلہ: معتکف کیلئے اعتکاف کی حالت میں خاموشی کو عبادت سمجھ کر چپ رہنا مکروہ تحریکی ہے مگر بلا ضرورت اور فضول با توال سے احتراز کرے دوران اعتکاف دینی اور دنیوی گنتگو بقدر ضرورت کی جا سکتی ہے۔

مسئلہ: معتکف کے لئے مسجد میں اتنی جگہ گھرنا جس سے دوسرے معتکفین یا نمازیوں کو تکلیف ہو مکروہ ہے۔

مسئلہ: اعتکاف کے دوران بامر مجبوری خرید و فروخت کرنا اگرچہ جائز ہے مگر سو دا مسجد میں لانا مکروہ تحریکی ہے۔

مسئلہ: اعتکاف کے دوران نماز جنازہ، کسی مریض کی عیادت، سرکاری یا غیر سرکاری ذیوٹی، اور اس قسم کے دوسرے

فتنم کے امور کے لئے نکنا جو حجاج انسانی یا شرعی میں داخل نہ ہو اعتکاف کو فاسد کر دیتا ہے۔ تاہم اگر مختلف اعتکاف میں بینٹھنے سے قبل مذکورہ امور کے لئے نکنے کی نیت کرے تو بعد ضرورت نکل سکتا ہے۔

مسئلہ: اعتکاف کا مقصد چونکہ قرب الہی حاصل کرتا ہے، اس لئے مختلف اپنے گھر یا رہینوں مشاغل چھوڑ کر مسجد میں مقیم ہو جاتا ہے، فقہا کرام نے لکھا ہے کہ مختلف حالت اعتکاف میں قرآن کریم کی تلاوت، احادیث مبارکہ، آنحضرت ﷺ کی سیرت طیبہ، انبیاء کرام اور سلف صالحین کے حالات کے مطالعہ اور دیگر دینی امور میں مشغول رہنا چاہیے۔ دنیاوی باتیں، بُنیٰ مذاق سے احتراز کرنا چاہیے۔ (الہندیۃ ۱/ ۲۱۲)

شوال کے چھروزے:

رمضان المبارک کے مہینے روزے رکھنے کے بعد احادیث مبارکہ میں شوال کے مہینے میں چھروزے رکھنے کی فضیلت و صاحت کیسا تھا آئی ہے رسول ﷺ فرماتے ہیں کہ من صام رمضان ثم اتبعہ بستة من شوال فكانما صام الدهر (ابی داؤد صحیح مسلم) جس نے رمضان کے روزے رکھنے اور پھر شوال کے چھروزے رکھنے تو گویا اس نے ہمیشہ روزے رکھنے، اس لئے قسم احتجاف، شوافع، حنابلہ اور بعض مالکیہ نے بالاتفاق ان روزوں کو مستحب کہا ہے، اگرچہ بعض حضرات نے ان روزوں کو مکرہ و ثابت کرنے کی کوشش کی ہے مگر حقیقت یہ ہے کہ کہ یہ روزے مستحب اور مندوب ہیں۔

مزید تفصیل کیلئے ناچیز کا جواب مطالعہ کیا جاسکتا ہے جو اس مسئلہ کی وضاحت کیلئے ایک استفتاء کے جواب میں لکھا گیا ہے۔ انشاء اللہ تعالیٰ عنقریب منظر عام پر آنے والا ہے۔

روزوں اور تراویح کے بارے میں غلط العوام

اعلمی اور احکام الہی سے دوری کی بناء پر عوام اکثر عبادات کی ادائیگی میں اغلاط کا شکار ہوتے ہیں، جس دیگر عبادات مثلاً زکوٰۃ اور نماز وغیرہ میں اغلاط کا ارتکاب کرتے ہیں، تو اسی طرح روزوں اور تراویح کے بارے میں بھی کئی اغلاط اور کوتا ہیوں کا ارتکاب کیا جاتا ہے۔

(۱) عوام الناس میں مشہور ہے کہ ایک روزہ رکھنا اچھا نہیں، یہ روزہ یونہی ادھر ادھر ہکلتا رہتا ہے۔ اس شہرت کا شریعت میں کوئی اصل نہیں یہ محض ایک لغو خیال ہے۔ البتہ صرف جمعہ کے دن کا روزہ اور صرف ۱۰ محرم (عاشرہ) کا روزہ ایکی رکھنا منوع ہے، ان روزوں کے ساتھ پہلے یا بعد میں روزہ رکھنا چاہیے۔

(۲) عوام الناس میں یہ بات بھی مشہور ہے کہ جو شخص شوال کے چھروزے رکھنا چاہیے تو وہ ضرور عید کے اگلے ہی دن روزہ رکھنے پر شوال کے روزے ادا نہ ہوں گے۔ شریعت کی رو سے اس کا بھی کوئی اصل نہیں شوال کے روزے

عید کے بعد شوال ہی کے مہینے میں رکھنے چاہیے۔ البتہ اول شوال میں چھر روزوں کا مکمل طور پر رکھنا افضل ہے۔

(۳) بعض جگہ مشہور ہے کہ روزہ کی حالت میں اگر عمل کرنا چاہیے تو دوپہر سے پہلے کرے شام کے وقت عمل کرنے سے روزہ میں فرق آیا ہے اس کی کوئی اصلاح نہیں یہ شہرت بھی بالکل غلط اور بے بنیاد ہے۔

(۴) بعض لوگ شوال کے چھر روزے اپنے پچھلے قضاۓ کے روزوں میں محسوب کر لیتے تھے اور یہ خیال کرتے ہیں کہ اس شش عید کے روزے بھی ہو گئے اور قضاۓ بھی ادا ہو گئی تو یہ خیال بھی غلط ہے اگر ان روزوں کو قضاۓ کی نسبت سے رکھا گیا تو قضاۓ روزوں کی ادائیگی تو ہو جائے گی، شش شوال کا ثواب نہیں ملے گا اگر کوئی شش عید کے روزوں کو ادا کرنا چاہیے تو قضاۓ کے لئے الگ روزے رکھے اور شش عید کے الگ روزے رکھے، بعض کتابوں میں اگر چہ اس تتم کی بات لکھی گئی ہے، مگر اصول اور قواعد کے خلاف ہونے سے یہ بات صحیح نہیں۔

(۵) اکثر جگہ دیکھا جاتا ہے کہ افظار کے سامان میں جس کو عرف میں افظاری کہتے ہیں، اس قدر اہتمام کرتے ہیں کہ اس کے کھاتے کھاتے مغرب کی جماعت مسجد میں بالکل یا کسی قدر رفت ہو جاتی ہے، اور یہ بات قصد اور اکثر ہوتی ہے جس میں شرعاً معدود بھی نہیں ہو سکتا، جماعت مسجد کی جو کچھ تباہ کیا آئی ہے، اس کے اعتبار سے یہ عادت نہایت منکر ہے، اول تو اس قدر اہتمام ہی کی کیا ضرورت ہے؟ دوسرا یہ بھی تو ممکن ہے کہ نماز کے بعد یہ شغل ہو اور افظار کی مختصر چیز پر ہو کہ نماز میں حاضر ہو جائے۔ (ماخوذ از اغلاط العام)

(۶) اسی طرح تراویح ادا کرنے میں بھی متعدد منکرات داخل ہو گئے ہیں ایک تو یہ کہ لوگ تراویح سے فارغ ہونے کی جلدی میں نماز عشاء ایسی عجلت میں پڑھتے ہیں کہ بعض مساجد میں اذان قبل از وقت پہلے دے دی جاتی ہے۔

(۷) بعض حفاظت قرآن کریم تو ایسی تیز رفتاری سے پڑھتے ہیں کہ سامعین کو کچھ سمجھ میں نہیں آتا، اور شاعر کو ع وجدہ کی تسبیحات، تشدد وغیرہ بھی اسی رفتار میں پڑھتے ہیں۔

(۸) بسا اوقات اسی چار رکعت کے بعد وقفہ بھی نہیں کرتے یا اگر کرتے ہیں تو برائے نام کرتے ہیں۔

(۹) کچھ لوگ نابالغ بچوں کو تراویح میں امام بناتے ہیں۔ حالانکہ نابالغ کو مطلقاً نماز میں امام بنا نادرست نہیں۔

(۱۰) بہت سے مقامات پر مروجہ شبینہ کا اہتمام کیا جاتا ہے، جس میں کئی مکرات کا ارتکاب کیا جاتا ہے، نماز، قرآن اور مسجد کے آداب واحترام کو تو بالکل نظر انداز کر دیا جاتا ہے۔ یہ ان تمام ناجائز امور کے ارتکاب سے ثواب کے بجائے الٹا گناہ کمایا جاتا ہے۔

اس نے ان امور کے ارتکاب سے پرہیز کیا جائے اور سنت کے مطابق روزہ اور تراویح ادا کئے جائیں تاکہ عبادت صحیح طریق سے ادا ہو۔